



BULANDSHAHR POLICE



दिनांक 16 जुलाई 2022

थाना छतारी

07 वर्षीय बच्चे का अपहरण कर हत्या की घटना का खुलासा, पांचो बाल अपचारी गिरफ्तार

दिनांक 09.07.22 को वादी श्री चन्द्रप्रकाश पुत्र अनेक सिंह निवासी ग्राम शेखूपुर थाना छतारी बुलंदशहर ने थाना छतारी पर प्रथम सूचना रिपोर्ट अंकित करायी थी कि दिनांक 09.07.22 को प्रातः उनका 07 वर्षीय पुत्र हर्ष कुमार घर से एसआर इंटरनेशनल स्कूल गया था जो घर वापस नहीं आया है। इस सम्बन्ध में तत्काल थाना छतारी पर मु0अ0सं0 219/22 धारा 363 भादवि बनाम अज्ञात पंजीकृत किया गया था। दिनांक 10-07-2022 को हर्ष का शव जनपद अलीगढ़ के हरदुआगंज क्षेत्र में मिला था। पंजीकृत अभियोग में धारा 302/201 भादवि की बढोत्तरी की गयी थी।

उपरोक्त घटना का शीघ्र अनावरण हेतु वरिष्ठ पुलिस अधीक्षक बुलन्दशहर द्वारा 06 टीमों गठित कर लगायी गयी थी। गठित टीमों द्वारा अथक् परिश्रम कर तकनीकी माध्यमों से लगातार की गयी छानबीन तथा स्कूल के आस पास एवं घटना स्थल अलीगढ़ तक आने-जाने वाले संभावित रस्तों पर लगे 100 से अधिक सीसीटीवी कैमरों का निरीक्षण किया गया और 200 से अधिक लोगों से पूछताछ की गयी जिसके परिणामस्वरूप घटना में संलिप्त 05 बाल अपचारियों के नाम प्रकाश में आये। आज दिनांक 16-07-2022 को गठित पुलिस टीमों द्वारा संयुक्त कार्यवाही करते हुए अभिसूचना के आधार पर पांचो बाल अपचारी को हनुमान चौराहे से पुलिस अभिरक्षा में लिया गया। अग्रिम वैधानिक कार्यवाही करते हुए बाल अपचारियों को माननीय किशोर न्याय बोर्ड के समक्ष पेश कर बाल संप्रेक्षण गृह भेजा जायेगा।

बरामदगी-

- 1- बच्चे का आईकार्ड
- 2- हत्या में प्रयुक्त रुमाल
- 3- सीडी डीलक्स बाइक नं0-डीएल3एससीजी-5804(घटना में प्रयुक्त)

पूछताछ का विवरण- बाल अपचारी सोनू(काल्पनिक नाम) उम्र करीब 15 वर्ष ने पूछताछ पर बताया कि वह एसआर इंटरनेशनल स्कूल पण्डावल में कक्षा 10 का छात्र हैं। बाल अपचारी मोनू (उम्र 16 वर्ष), चीनू (उम्र 16 वर्ष), टोनी (उम्र 15 वर्ष) व चीनू की मौसी का लडका टिकू (उम्र 15 वर्ष) (सभी काल्पनिक नाम) उसके दोस्त हैं तथा हम सब लोग अक्सर एक साथ ही रहते हैं। अभी कुछ दिन पहले मेरे(सोनू) साथी मोनू के बैंक खाते से 40,000 रुपये कट गये थे जिसको लेकर वह परेशान था। डर की वजह से घर पर भी नहीं बता पा रहा था। इसलिए हम सभी ने मिलकर एक प्लान बनाया कि मेरे(सोनू) स्कूल से हमारे गांव निवासी चन्द्रप्रकाश के लडके हर्ष को उठाते हैं व उठाने के बाद स्कूल वालों से पैसों की मांग करेंगे ताकि मोनू के पैसे पूरे हो सके और हमारे हिस्से में भी कुछ पैसे आ जायेंगे। योजनानुसार दिनांक 09.07.22 को जब सुबह हमारे गांव के बच्चे मनोज की गाड़ी से स्कूल के लिए आये तभी हम लोग भी स्कूल के पास आ गये। मैं स्कूल के अन्दर गया, जैसे ही हर्ष अपनी क्लास में बैग रखकर बाहर टायलेट के पास घूम रहा था तो उसी समय प्लानिंग के हिसाब से मैंने बच्चे को उठाकर पीछे स्कूल की दीवार के पास अपने चारों साथियों को दे दिया। इसके कुछ देर बाद मैं भी स्कूल से निकल गया। मोनू व टोनी बच्चे हर्ष को मोटर साइकिल पर बैठाकर रायपुर से अतरौली होते हुए एटा चुंगी अलीगढ़ पहुंचे। हम तीनों भी बस से वहां पहुंच गये थे। एटा चुंगी के पास मोनू का एक बन्द पड़ा हुआ

मकान है जहां बच्चे को बन्धक बनाकर रखना था। लेकिन उस समय हम लोग इतने डर गये थे कि हम लोगो को कुछ समझ नहीं आया कि क्या करें, हमें डर था कि बच्चे ने हम लोगो को पहचान लिया है, अगर इसे छोड़ेंगे तो यह सब बाते घर व स्कूल जाकर बता देगा जिससे हमारी पिटाई होगी। इसके बाद हम सभी लोग बच्चे को लेकर हरदुआगंज से आगे बह रही बडी नहर की पटरी पर आ गये। मैं(सोनू) व मोनू एटा चुंगी से बच्चे को मोटर साईकिल पर बैठाकर लाये, बाकी तीनों बस से नहर पर आ गये। फिर हम पांचो ने वहीं सुनसान स्थान पर बच्चे हर्ष का रुमाल से गला घोंटकर हत्या कर शव को वहीं नहर में फेंक दिया था। बच्चे का आई कार्ड उसकी जेब से निकाल लिया था ताकि बच्चे की पहचान न हो सके तथा आई कार्ड को उसी रुमाल मे जिससे बच्चे का गला घोटा था में बांधकर झाडियों में छुपा दिया था। इसके बाद मैं और मोनू मोटरसाईकिल से बाकी सभी बस से वापस गांव आ गये थे, आते समय मैं स्कूल से अपना बैग भी लेकर घर आ गया था।

गिरफ्तार करने वाली स्वाट टीम के नाम-

1. श्री दिनेश सिंह प्रभारी स्वाट टीम
2. उ0नि0 अनुराग भदौरिया, है0का0 जितेन्द्र यादव, है0का0 विकास कुमार, है0का0 हरेन्द्र पुनिया, का0 वसीम, का0 कपिल नैन, का0 नीरज त्यागी, का0 प्रबलि तोमर, का0 विशाल चौहान, का0 राहुल कुमार, का0 अक्षय त्यागी, का0 अमन यादव, का0 संदीप कुमार, का0चालक मनीष त्यागी

थाना छतारी पुलिस टीम-

1. श्री राहुल चौधरी थानाध्यक्ष छतारी
2. व0उ0नि0 संजीव कुमार चौहान, उ0नि0 सुमित कुमार मलिक, उ0नि0 दलसिंह है0का0 लोकेन्द्र, का0 सन्नी, का0 गौरव, का0 राशिद, का0 हरिओमए का0 मोनूए का0 संदीपए का0चालक अशोक।

अपर पुलिस अधीक्षक ग्रामीण की टीम-

1. है0का0 मनीष त्यागी, का0 नितिन शर्मा, का0 आकाश नेहरा, का0 आकाश कुमार, का0 ओम प्रकाश, का0 मनीष खोखरा

मीडिया सेल बुलन्दशहर